



## २४औं वार्षिक साधारण सभा सम्पन्न



भक्तपुर, आश्विन २० गते, २०८० संस्थाका बयोबृद्ध सदस्य नं. ३७३८ का श्री कृष्ण गोपाल प्रजापतिज्यूको प्रमुख आतिथ्यता र भक्तपुर नगरपालिकाका प्रमुख श्री सुनिल प्रजापतिज्यूको विशेष आतिथ्यतामा भ.न.पा-४, कालाँचा स्थित शुभकामना पार्टी प्यालेसमा श्री बाराही बचत तथा ऋण सहकारी संस्था लि. को २४ औं वार्षिक साधारण सभा ७७.१८ प्रतिशत सदस्यहरूको उपस्थितिमा सम्पन्न भयो ।

उक्त सभामा भ.न.पा श्री प्रमुख सुनिल प्रजापतिज्यूबाट संस्था बचाउने जिम्मेवारी आफ्नै हो भन्दै सहकारी संस्थामा सदस्यको काम, कर्तव्य, सहभागिताबारे र संस्थाको दायित्व, भुमिका बारे व्यक्त गरेको थियो । सहकारी संस्थाबाट शिपमुलक तालिम, शिक्षा, स्वस्थ्य शिविर, रोजगारी मुलक तालिम, समाज सेवा, सरसफाई, सांस्कृति तथा परम्परा संरक्षण, बृद्ध बृद्धाको लागि आधार निकेतन, कृषि उत्पादनमा प्रोत्साहन आदी सहकारीको जिम्मेवारी र दायित्व अवगत गराउनु भएको थियो । श्री बाराही साकोसले जस्तै हरेक सहकारी संस्थाले सहकारी संचालन नीति, विधी प्रविधिको अनुसरण गरेको हुनुपर्ने जानकारी गराउनु भयो ।

भक्तपुर नगरपालिकाद्वारा संचालित ख्वप अस्पतालको सेवा, अक्सिजन प्लान्ट संचालनमा न्यूनतम दरमा अक्सिजन वितरण भएको, ख्वप विश्वविद्यालय आवश्यकताको माग र भक्तपुर नगरपालिकाबाट जनताहरूलाई सेवा गर्दै आएको विभिन्न सुविधाहरूको समेत जानकारी गराउनु भयो । साथसाथै भक्तपुर हरेक क्षेत्रमा नमुना बन्न साथ सहयोगको अपेक्षा सहित २४ औं वार्षिक साधारण सभाको पुर्ण सफलताको कामना व्यक्त गर्नुभएको थियो ।

बाँकी पृष्ठ ३ मा

## श्री बाराही साकोसको रजत वर्ष शुभारम्भ तथा २५औं स्थापना दिवस सम्पन्न ।

२०८० श्रावण ४ गते यस संस्थाको रजत वर्ष शुभारम्भ समारोह अजिमा पार्टी महल, बाराही स्थानमा ने.म.कि.पा.का केन्द्रिय अध्यक्ष श्री नारायणमान विजुकछेज्यूको प्रमुख आतिथ्यतामा, नेफ्स्कुन, प्रोस्कुन, राष्ट्रिय सहकारी बैंक, भक्तपुर जिल्ला बचत तथा ऋण सहकारी संघको विशेष आतिथ्यता एवं विभिन्न मित्र सहकारी संस्थाहरूको आतिथ्यतामा संस्थाका अध्यक्ष श्री विश्वराम त्वायनाज्यूको सभापतिन्चमा कार्यक्रम सम्पन्न भयो ।



उक्त कार्यक्रममा नेपाल मजदुर किसान पार्टीका केन्द्रिय अध्यक्ष एवं वरिष्ठ राजनीतिज्ञ नारायणमान विजुकछेले श्री बाराही बचत तथा ऋण सहकारी संस्था लि. को रजत वर्षको शुभारम्भ गर्दै संस्थाका जेष्ठ सदस्यहरूलाई सम्मानित गर्नुभयो । उहाँले आफ्नो मन्तव्यमा सञ्चालकहरूले सहकारी अभियानबारे सदस्य समुदायलाई राम्रोसँग बुझ्ने गरी जानकारी दिनुपर्ने र सदस्य समुदायले पनि सहकारी गतिविधि र हिसाव किताव राम्रोसँग हेर्नुपर्नेमा जोड दिई अध्यक्ष विजुकछेले वर्ष दिनमा एक पटक भेला भएर भोज खाएर आँखा चिम्लेर सही छाप मात्र गर्ने व्यवहारले सदस्यहरूको घरखेत चलान भइरहेको बताउँदै उहाँले सदस्यहरूले संस्थाको गतिविधिमा नियमित सहभागिता र नियमन गर्नु पर्नेमा जोड दिनु भयो । कुरा नबुझि सही छाप गर्नु भनेको खाली कागजमा सही गर्नु सरह हुने भन्दै अध्यक्ष विजुकछेले सदस्यहरूलाई सहकारी सञ्चालकहरूबाट सचेत रहन आग्रह गर्नु भयो ।

बाँकी पृष्ठ ४ मा

**सल्लाहकार**श्री विश्वराम त्वायना  
(अध्यक्ष)श्री राधेश्याम सुवाल  
(संस्थापक अध्यक्ष)**प्रकाशन उप-समिति**श्री जनकप्रसाद न्याइच्चार्य  
(संयोजक)श्री बालकृष्ण नागा  
(सदस्य)श्री रवि धोजु  
(सदस्य)**सम्पादक**श्री शिशीर हार्कुदुवाल  
(व्यवस्थापक)श्री कल्पना दुवाल  
(सह-सम्पादक)**• प्रकाशन •****श्री बाराही बचत तथा ऋण संस्थाति.**

भन.पा.-४, भुलाँचा, भक्तपुर

फोन नं: ०१-६६११३६४, ६९९६३२०

E-mail: sbarahisaccos@gmail.com,  
barahi\_saccos@yahoo.comWebsite: www.barahisaccos.com.np  
Notice Board Service: 1618-01-6611364**लेआउट डिजाइन तथा मुद्रण:  
फाईन अफ्सेट प्रेस**गःपली-४, बाराहीस्थान, भक्तपुर  
(लक्ष्मी साकोस भवन)

फोन नं.: ०१-६६१४४८३

E-mail: fop.bkt@gmail.com

**सम्पादकीय**

सहकारी संस्था समाज विकास र परिवर्तनको लागि अहम भुमिका खेल्ने एक सामाजिक र आर्थिक संस्था हो। नेपाल सरकारले सहकारी संस्थालाई देशको अर्थतन्त्र विकासको तेश्रो खम्बाको रूपमा लिएको छ। जस अनुरूप श्री बाराही साकोसले आर्थिक समृद्धिको लागि बाराही सहकारी भन्ने मुल नाराका साथ अगाडी बढेको संस्था हो। यस सहकारी संस्थाले सदस्य, समाज, राष्ट्र र समुदायमा गरेको अतुलनिय कार्यको जानकारी गराउने उद्देश्यले सदस्यहरू माझ संस्थाको सूचना तथा गतिविधिहरू सम्प्रेषण गरि सदस्य तथा सरोकारवालाहरूमा संस्थाको अवस्थावारे सु-सुचित गराउने उद्देश्यले नियमित रूपमा बाराही इन्फो बुलेटिन प्रकाशित गरिँदै आएको छ।

हालको समय सहकारी संस्थाको वार्षिक साधारण सभा गर्ने समय हो। त्यसैले सदस्य महानुभावहरूले संरक्षित पूँजी फिर्ताकोष र लाभान्स कोषको बारेमा विशेष अध्ययन गर्नु पर्दछ। सहकारी संस्थामा सदस्यता प्राप्त गर्न प्रत्येक सदस्यहरूले न्यूनतम शेयर खरिद गरेपछिमात्र सदस्यता प्राप्त गर्न सकिन्छ। जसले शेयर खरिद गर्छ उसले शेयर लाभान्स प्राप्त गर्ने अधिकार पाउन्छ। त्यसैले सहकारीमा आवद्ध शेयर सदस्यहरूले लाभान्स दर गणना गर्न पनि सिक्नु पर्दछ। सामान्यतय लाभान्स दर गणना गर्दा गत वर्षको शेयर र यस वर्षको शेयर जोडेर २ ले भाग गरि सरदर शेयर निकाल्ने अनि अडित रिपोर्टमा भएको शेयर लाभान्स कोषमा भएको रकमलाई सरदर शेयरले भाग गर्ने र १०० ले गुणन गर्दा शेयर लाभान्स दर निस्कन्छ। यस प्रकारले सदस्यहरूले आफु आवद्ध भएको सहकारी संस्थाको वार्षिक प्रतिवेदनको अडित रिपोर्ट अध्ययन गरि आफ्नो शेयरको लाभान्स दर पुग नपुग निकालन सकिन्छ।

सदस्यहरूले अध्ययन गर्नु पर्ने अर्को कोष संरक्षित पूँजी फिर्ता कोष हो। सहकारी संस्थाको संरक्षित पूँजी फिर्ता कोषमा रहेको रकमबाट बचतमा प्राप्त व्याज र ऋणमा भुक्तानी गरेको व्याजको आधारमा सबै संस्थाका सदस्यहरूलाई अनुपातिक रूपमा कोषको रकम वाडँफाडँ हुने हुनाले एउटै सहकारी संस्थाबाट बचत र ऋण दुवै कारोबार गर्न उपयुक्त हुन्छ। त्यसैले सहकारी संस्थामा जसले बदि बचत तथा ऋणको कारोबार गर्छ उसलाई बदि र जसले कम कारोबार गर्छ उसलाई कम संरक्षित पूँजी फिर्ता कोष वितरण सुविधा दिने भनि सहकारी ऐन नियमले कानुन बनाई दिएको छ। त्यसैले सहकारीको व्युटि भन्नु नै आफुले प्राप्त गरेको व्याज र आफुले भुक्तानी गरेको व्याजको आधारमा पुन रकम फिर्ता पाउने सुविधा हो। अतः यस प्रकारले सहकारीलाई निजी व्यवसाय भन्दा फरक रूपमा चिनाएको छ।

२०८० साल श्रावण ४ गते बाट संस्था २५ वर्षमा प्रवेश गरेको हुनाले २५औं वर्षमा प्रवेश गरेको अवसरमा यस वर्ष रजत वर्षको रूपमा एक वर्षभरि निशुल्क सदस्यता वितरण भई रहेको जाकारीका साथ साथै वर्ष भरि संचालन हुने विविध विद्याका विविध कार्यक्रमहरूमा सम्पूर्ण सदस्यहरूको सहभागिताको अनुरोध समेत गर्दछ।

अतः यस श्री बाराही साकोसमा सदस्यता प्राप्त गर्नुहुने सम्पूर्ण सदस्य महानुभावहरूले संस्थाको सूचनाहरूको वारेमा जानकार हुनको लागि बाराही साकोसको फेसबुक पेजमा फ्रेन्ड भई दिनुहुन समेत अनुरोध गर्दै यस्तै साथ सहयोग र थप कारोबारको अपेक्षा सहित सदस्यहरूको सुख शान्तिको कामना गर्दछ। धन्यवाद ॥

## आध्याक्षको मन्त्रव्य

यस श्री बाराही बचत तथा ऋण सहकारी संस्थाले "आर्थिक समृद्धिका लागि श्री बाराही साकोस" भने मुल नारालाई अंगाल्दै सहकारी संस्था संचालन गर्दै अगाडी बढ्दै आत्मसाथ गर्दै आज यस संस्थाको २५औं वर्षमा तेकै रजत वर्ष शुभारम्भ गरी २०८० साललाई रजत वर्षको रूपमा मनाउँदै आएको जानकारी गराउन चाहन्छु ।

२०५६ श्रावण ४ गते विधिवट रूपमा डिभिजन सहकारी कार्यालय भक्तपुरमा दर्ता गरि व्यवस्थीत रूपमा संचालन गर्दै आएको यस संस्था २०८० श्रावण ४ गतेको दिन २५ वर्ष भरि विभिन्न कार्यक्रम गर्दै अगाडी बढ्ने छ उक्त रजत वर्षको उपलक्ष्यमा खुल्ला रक्तदान, सुकुन्दा न्याली, संस्थाका जेष्ठ सदस्य समान, संस्थापक सदस्य समान, ऋणी सदस्यहरू बीच ऋण बिमा सम्बन्धी अन्तरक्रिया, ३ हप्ते मादल प्रशिक्षण कार्यक्रम र एक हप्ते स्वःश्रृगार तालिम सम्पन भयो र अभ बाँकि विविध कार्यक्रम गर्दै वार्षिक रूपमा रजत वर्ष मनाउने कार्यक्रम रहेको छ ।

संस्थाले आफ्नो कार्यक्षेत्र भित्रका नागरिकहरूलाई मात्र संस्थाको सदस्यता वितरण गर्दै आएको छ भने संस्थाको कार्यक्षेत्र भन्दा बाहिरका नागरिक सदस्य बन्न आएमा सदस्यता दिइएको छैन । त्यसैले यस संस्था सदस्यमा आधारित एवं समुदायमा आधारित भई संस्था संचालन गर्दै सेवा सुविधा प्रदान गर्दै आएको छ । संस्थाले विभिन्न वित्तिय संस्थासंग प्रतिस्पर्धा भन्दा सदस्यलाई दिइने सेवा सुविधामा प्रतिस्पर्धा गर्नु पर्दछ भने मान्यतालाई अंगाल्दै सेवा सुविधा दिइदै संस्था अरु संस्था भन्दा भिन्न र सामाजिक सेवामा समर्पित रही अगाडी बढ्दै रहेको अवगत गराउन चाहन्छु ।

सहकारी संस्थाले बचत र ऋणको मात्र कारोबार नगरी सदस्यहरूको आर्थिक उन्ती, सामाजिक र साँस्कृतिक रूपमा पनि उठानको निम्नि योगदान गर्दै आएको छ । संस्थाले समाजको र सदस्यको हितको निम्नि साँस्कृतिक उठानको लागि ३ महिने बासुरी बाजा प्रशिक्षण, ३ हप्ते मादल प्रशिक्षण, स्वास्थ्य शिविर, मोटर साइकल मर्मत तालिम, फोटोग्राफी तालिम, मिठाइ बनाउने तालिम, नेतृत्व विकास तालिम, आँखा शिविर आदि विविध कार्यक्रम संचालन गर्दै आएको छ । संस्थाले उत्कृष्ट वित्तिय कारोबार, सामाजिक कार्य, विविध गतिविधि गर्दै आएकोमा यस वर्ष भक्तपुर जिल्ला बचत तथा ऋण सहकारी संस्था लि. ले आफ्नो १९औं स्थापना दिवसको अवसरमा भक्तपुर नगर स्तरिय उत्कृष्ट सहकारी व्यवसाय पुरस्कार २०७९ प्रदान गरिएको छ । सहकारी सिद्धान्त मुल्य मान्यतालाई आत्मसाथ गर्दै सहकारी मापदण्ड पुरा गर्दै अगाडी बढेको छ सहकारी सिद्धान्त अनुसार संस्थामा सदस्यहरूद्वारा प्रजातात्रिक नियन्त्रण, सदस्यको आर्थिक सहभागिता, सदस्य केन्द्रित स्वायतता तथा स्वतन्त्रता, शिक्षा, तालिम र सुचनामा आधारित रही सहकारी संस्थाहरू बीच सहयोगी भावनाका साथ समुदायिक क्रियाकलापमा हातेमालो गर्दै संस्था संचालन गर्दै आएको छ ।

## २४ औं वार्षिक साधारण सभा.....

भ.न.पा वडा नं. ४ का बडाअध्यक्ष श्री उपेन्द्र सुवालज्यूले सहकारीको विकृति विसंगतिको उजागर गर्दै सदस्यहरूलाई समुदायमा आधारित सहकारीको मुल्य मान्यतामा चल्ने सहकारी संस्थामा मात्र सदस्य बनौं र बचत तथा ऋण कारोबार गरौ भनि विशेष ध्यानार्करण गराउनु भएको थियो । जसले गर्दा जनमानसको रकम सुरक्षित हुने व्यक्त गर्नु भयो । व्याजको लोभमा गैर समुदायमा आधारित नाफामुखी सहकारी संस्थाहरूमा कारोबार नगर्न सचेत गराउनु भएको थियो । तसर्थ संस्था बचाउने जिम्मेवारी हामी आफै सदस्यको हो भनी अवगत गराउनु भयो ।

भक्तपुर जिल्ला बचत तथा ऋण सहकारी संघ लि. का अध्यक्ष एवं बागमती प्रदेश बचत तथा ऋण सहकारी संघ लि. का संचालक सदस्य श्री कृष्ण गोविन्द लाखाज्यूबाट संस्थाको वार्षिक साधारण सभामा सदस्यहरू बीच सहकारी सिद्धान्तको बारेमा चर्चा परिचर्चा गर्नुपर्ने, साधारण सभामा सदस्यहरू बीच अन्तरक्रिया हुनुपर्ने, सदस्यहरू साधारण सभामा अनिवार्य सहभागि भई सभामा प्रस्तुत भएका विषयवस्तु माथि छलफलमा सहभागी हुनुपर्ने । त्यसैले संस्थाको यस्तो साधारण सभामा सदस्यहरूको महत्वपूर्ण भुमिका हुनुपर्ने व्यक्त गर्नुभयो ।



श्री बाराही साकोसका अध्यक्ष श्री विश्वराम त्वायनाज्यूको सभाध्यक्षतामा सम्पन्न भएको २४ औं वार्षिक साधारण सभामा अध्यक्ष त्वायनाले संस्थाको विभिन्न गतिविधि तथा २५ औं स्थापना दिवस एवं रजत वर्षको उपलक्ष्यमा हुने कार्यक्रम/तालिमहरूको जानकारी गराउनु भयो भने संस्थाले सम्बन्धित कोषमा रहेको रकमबाट मात्र निरन्तर लाभांश वितरण, संरक्षित पुँजी फिर्ता कोष रकम सहकारी ऐन अनुसार ६०/४० प्रतिशतका दरले वितरण गर्दै आइरहेको हुनाले सदस्यहरूलाई नियमित रूपमा बचत तथा ऋण कारोबार गर्नुहुन समेत अनुरोध गर्नुभयो । तसर्थ सदस्यहरूलाई संस्थामा आवद्ध गराइ निक्षेप संकलन गरि आर्थिक, सामाजिक एवं साँस्कृतिक रूपमा अगाडी बढाई आधुनिक प्रविधिले सदस्यहरूको आवश्यकता अनुसारको वित्तिय सेवा समेत दिइ रहेको बताउनु भयो ।

प्रमुख अतिथि संस्थाका बयोबृद्ध सदस्य श्री कृष्ण गोपाल प्रजापतिज्यूले उद्घाटन गर्नु भएको उक्त कार्यक्रममा सहभागी प्रारम्भिक सहकारी संस्थाका प्रतिनिधिहरू मध्येबाट भक्तपुर साकोसका अध्यक्ष श्री बलराम प्रजापति, संस्थाका उपाध्यक्ष श्री कृष्ण भक्त बोडे, संस्थाका संस्थापक अध्यक्ष एवं सचिव श्री राधेश्याम सुवाल, संस्थाका संचालक श्री जनक प्रसाद न्याईच्याई र पुनेन्द्र प्रसाद कुसी समेतले बोल्नु भएको थियो ।

२०२५।२६ सालमा पनि मंदलेचाहरूले जनतालाई भुक्याएर सही छाप गराएकोले उल्टो ठोपी लगाएर शहर घुमाएको स्मरण गराउँदै अध्यक्ष विजुक्छेले जागिरको लोभमा स्थानीय जनताका छोरा छोरीहरूलाई सहकारीमा काम लगाएर जनताको रकम बचत गराउँदा ती बचत कहाँ लगानी भयो ? के गर्दै छ ? भन्ने जानकारी नराख्दा र सञ्चालकहरूले आफु खुसी लगानी गर्दा जनताको पैसा डुबेको हो भनि उहाँले भन्नु भयो । यस्तै भएर ओरेन्टलमा भक्तपुरबासीको ८० करोड डुबेको छ त्यसैले आफु सदस्य भएको सहकारी बास्तबमै समुदायको सहकारी होकी होइन बुझ्नु पर्नेमा उहाँले जोड दिनुभयो ।

जनताको सबै पैसा सहकारीमा जम्मा भएपछि सञ्चालकहरू मालिक जस्तै भएर जनता ठगिन पुग्दा अनाहकमा जनताले ज्यान समेत गुमाउनु परेकोवारे जानकारी गराउन्दै अध्यक्ष विजुक्छेले जोड दिनुभयो ।

एउटै परिवारका सदस्यहरूले पनि परिवारमा समेत छलफल नगरी विभिन्न सहकारीमा रकम जम्मा गर्ने गर्दा समुदाय ठगिन पुगेको उल्लेख गर्दै अध्यक्ष विजुक्छेले पढे लेखेकाहरू सबै इमान्दार मात्र नभई बेइमान पनि हुने भएकाले हामी भन्नेकाहरूलाई नै जुताको माला लगाउनुपर्न अवस्था आउन दिन नहुनेमा जोड दिनुभयो ।



सहकारी संस्था आफैले तरकारी उत्पादन गर्ने गरेको भए भारतबाट विषादियुक्त तरकारी किनेर खान्नु नपर्न चर्चा गर्दै अध्यक्ष विजुक्छेले देशमा क्यान्सर रोग बढ्नुको कारण भारतबाट ल्याएको यस्तो विषादियुक्त तरकारी नै हो भनि बताउनु भयो ।

कार्यक्रमका विशेष अतिथी नेफ्कुनका अध्यक्ष परितोष पौडेलले सहकारी संस्था समुदायमा आधारित हुन नसकदा पछिल्लो चरणमा सहकारीमा समस्या देखिन थालेको तर बाराही साकोसमा त्यस्तो नभएको र नहुने विश्वास व्यक्त गर्नु भयो । श्री बाराही साकोस दक्षिण एसियाकै एक उत्कृष्ट सहकारी भएको चर्चा गर्दै अध्यक्ष पौडेलले बाराही साकोस देशकै नमूना सहकारी भएको बताउनु भयो । सो अवसरमा उहाँले सम्मानित जेष्ठ सदस्यहरूलाई दोसल्ला ओदाएका थिए ।

संस्थाका अध्यक्ष विश्वराम त्वायनाको सभापतित्वमा भएको सो रजत वर्ष शुभारम्भ कार्यक्रममा प्रोस्कुनका अध्यक्ष उद्घव सापकोटा, भक्तपुर जिल्ला बचत तथा ऋण सहकारी संघका अध्यक्ष कृष्ण गोविन्द लाखाजु, राष्ट्रिय सहकारी बैंकका सञ्चालक धुर्बाराज विष्ट, भनपा ४ का वडाध्यक्ष उपेन्द्र सुवालले समुदायमा आधारित सहकारी अभियानबारे आआफ्ना धारणा व्यक्त गरेका थिए भने संस्थाका संस्थापक अध्यक्ष राधेश्याम सुवालले बाराही साकोस स्थापनाको इतिहास बारे चर्चा गर्दै रजत वर्षका विभिन्न कार्यक्रमहरू बारे प्रकाश पार्नु भयो । सो अवसरमा बाराही साकोसका २६६ जना जेष्ठ सदस्यहरूलाई दोसल्ला ओदाएर, प्रमाण पत्रका साथै उपहार दिएर जेष्ठ सदस्य सम्मान कार्यक्रम आयोजना गरेको थियो ।

संस्थाको २५ औं स्थापना दिवसको उपलक्ष्यमा मिति २०८०/०३/३० गते सुर्यविनायक चोकमा नेपाल रेडक्रस सोसाइटीको प्राविधिक सहयोगमा ५८ जना सदस्यहरूले रक्तदान गरि कार्यक्रम सम्पन्न भएको थियो भने मिति २०८०/०४/०३ गते सुकुन्दा न्याली संस्थाको प्राङ्गणबाट भक्तपुरको साँस्कृतिक नगर परिक्रममा गरि संस्थाको २५औं स्थापना रजत वर्षको शुभारम्भ समारोहलाई स्वागत गरिएको थियो ।

औपचारिक कार्यक्रमा रजत वर्ष मुल समारोह समितिका संयोजक एवं संस्थका उपाध्यक्ष कृष्णभक्त बोडे, कार्यक्रम सञ्चालक जनकप्रसाद न्याईच्याई र पुनेन्द्र प्रसाद कुसीले पनि बाल्नुभएको थिए ।

#### एस.ई.ई. तह पुरा गरेका विद्यार्थीहरूलाई पुरस्कार तथा प्रशंसा-पत्र वितरण ।

साधारण सभा कार्यक्रममा आ.व. २०७९ सालको एस.ई.ई परीक्षामा सहभागी भएका सदस्य तथा सदस्यका छोराछोरीहरूबाट प्राप्त भएको लाल्हाङ्क पत्रको आधारमा जम्मा ५३ जना निजी र सार्वजनिक विद्यालयका विद्यार्थीहरू रहेको थियो । जसमा उत्कृष्ट हुने १/१ जना विद्यार्थीहरू मध्ये सदस्य नं. १४५४ का कृष्ण लक्ष्मी कोजुकी छोरी मेधा मा.विका विद्यार्थी दिपशिखा त्वायनाबासु र सदस्य नं. ६९८ का पुरुषोत्तम सुवालकी छोरी लनर्स एकेडेमीका विद्यार्थी प्रकृति सुवाल गरि दुई जनालाई प्रशंसा-पत्र तथा जनही नगद पुरस्कार रु. ५,०००/-, साथै बांकी ५१ जना एस.ई.ई. का छात्रछात्राहरूलाई सभाका सभाध्यक्ष श्री विश्वराम त्वायनाज्यूबाट प्रशंसा-पत्र प्रदान गर्नुभयो ।



“समुदायको पहिलौ छनौटको उत्कृष्ट वित्तीय सहकारी”

### उत्कृष्ट बचत सदस्य सम्मान-२०७८ ।

संस्थाको बचत नीति अनुसार प्रत्येक महिनामा नियमित बचत गर्ने सदस्यहरू मध्ये गोलाप्रथाबाट सदस्य नं.४६८५ का भीम प्रसाद लामिछानेज्यूलाई यस वर्षको उत्कृष्ट नियमित बचत सदस्यका रूपमा प्रशंसा-पत्र तथा मायाको चिनो प्रदान गरि सम्मानित गरियो ।



### उत्कृष्ट ऋणी सदस्य सम्मान - २०७८ ।

आ.व.२०७९/०८० को वार्षिक ऋण कारोबारमा ऋण सापटी लिई भाखा भित्र किस्ताबन्दीमा सांवा व्याज बुझाई ऋण चुक्ता गर्ने ऋणीहरू मध्ये गोला प्रथाबाट छनौट भएका सदस्य नं. ९६ का ऋणी श्री राजमति सवालज्यूलाई यस वर्षको उत्कृष्ट ऋणी छनौट गरी, विशेष अतिथि भ.न.पा प्रमुख सुनिल प्रजापतिज्यूबाट २४औं साधारण सभामा प्रशंसा-पत्र तथा मायाको चिनो प्रदान गर्नुभएको थियो ।



### नियमित मासिक बचत सदस्यहरूलाई मायाको चिनो वितरण :

आ.व. २०७९/०८० मा मासिक नियमित बचतकर्ता सदस्यहरू मध्ये प्रत्येक महिनामा गोला प्रथाद्वारा छनौट गरि २४ औं स्थापना दिवसमा २०७९ माघ महिनासम्मको सदस्यहरूलाई पुरस्कार एवं मायाको चिनो प्रदान गरि सकिएको थियो । २०७९ फागुन देखि २०८० असार सम्म मासिक बचत गर्ने सदस्यहरू मध्येमा गोलाप्रथाद्वारा पाँच जना निम्नानुसारको सदस्यहरूलाई २४औं वार्षिक साधारण सभामा विशेष अतिथि भक्तपुर नगरपालिका प्रमुख श्री सुनिल प्रजापतिज्यूबाट पुरस्कार तथा मायाको चिनो प्रदान गर्नुभयो ।

“समुदायको पहिलो छनौटको उत्कृष्ट वित्तीय सहकारी”



क्र. नं.	सदस्य नं.	महिना	नाम
१	१०७२	फागुन	बालमाया मचामसी
२	४७३०	चैत्र	अनिश जाकिबन्जार
३	११८	बैशाख	नारायण भक्त श्रेष्ठ
४	४०३९	जेठ	विश्वनाथ नागा
५	३४७४	असार	कान्छी सितिखु

### नियमित बाल बचत सदस्यहरूलाई मायाको चिनो वितरण:

आ.व. २०७९/०८० मा मासिक नियमित बाल बचतकर्ता सदस्यहरू मध्ये प्रत्येक महिनामा गोला प्रथाद्वारा छनौट गरि २४ औं स्थापना दिवसमा २०७९ माघ महिनासम्मको सदस्यहरूलाई पुरस्कार एवं मायाको चिनो प्रदान गरि सकिएको थियो । २०७९ फागुन देखि २०८० असार सम्म मासिक बाल बचत गर्ने सदस्यहरू मध्येमा गोलाप्रथाद्वारा पाँच जना निम्नानुसारको बाल बचत सदस्यहरूलाई २४औं वार्षिक साधारण सभामा विशेष अतिथिज्यूबाट सम्मान पत्र, व्याग र मायाको चिनो प्रदान गर्नुभयो ।



बाल स. नं.	महिना	बाल बचत कर्ताको नाम	ठेगाना
१२७४	फागुन	दिव्यान्स प्रजापति	लिवाली-८
१०४३	चैत्र	सरवाङ्ग सुवाल	कटुञ्जे-८
४२४	बैशाख	रिति श्रेष्ठ	बोलाछे-४
१३३१	जेठ	विज्ञान फाजु	सु.न.पा-७
७१६	असार	सुजि बासुकला	व्यासी-२

### साधारण सभाबाट पारित/अनुमोदन तथा निर्णयहरू:

२४औं वार्षिक साधारण सभा २०८०/०६/२० गते शनिवारका दिन शुभकामना पार्टी भेन्यू, गःपली, भक्तपुरमा प्रमुख अतिथि संस्थाका बयोबृद्ध सदस्य नं. ३७३८ का श्री कृष्ण गोपाल प्रजापतिज्यू, विशेष अतिथ्यतामा भ.न.पा. नगर प्रमुख श्री सुनिल प्रजापति, अतिथिमा नेफस्कून, प्रोस्कून, भक्तपुर जिल्ला बचत संध, राष्ट्रिय सहकारी बैंक र विभिन्न प्रारम्भिक सहकारी संस्थाका प्रतिनिधिहरूको उपस्थितिमा संस्थाका अध्यक्ष श्री विश्वराम त्वायनाको सभाध्यक्षतामा सम्पन्न भएको थियो । उक्त साधारण सभामा तपसिलमा उल्लेखित प्रस्तावित विषयहरूको निर्णय तथा अनुमोदन भएको थियो ।

### छलफलका विषयहरू :

१. आ.व. २०७९/०८० को वार्षिक कार्य प्रगति प्रतिवेदन पारित सम्बन्धमा ।
२. आ.व. २०७९/०८० को लेखा सुपरिवेक्षण समितिको प्रतिवेदन पारित सम्बन्धमा ।
३. आ.व. २०७९/०८० को लेखापरिक्षक बि.आर.बि.एस.एण्ड एसोसिएट्सबाट तयार गरेको लेखापरीक्षण प्रतिवेदन पारित सम्बन्धमा ।
४. आ.व. २०७९/०८० को वित्तीय कारोबार, नाफा नोक्सान तथा वासलात हिसाव पारित सम्बन्धमा ।
५. आ.व. २०७९/०८० को लाभांश र संरक्षित पुँजी फिर्ता कोष वितरण पारित सम्बन्धमा ।
६. चालु आ.व. २०८०/०८१ को लागि लेखापरीक्षक नियुक्ती तथा पारिश्रमिक निर्धारण सम्बन्धमा ।
७. चालु आ.व. २०८०/०८१ को वार्षिक बजेट तथा कार्यक्रम अनुमोदन सम्बन्धमा ।
८. संस्थाको विनियम संशोधन सम्बन्धमा ।
९. संस्थाको विभिन्न आन्तरिक नीति नियमहरू संशोधन तथा पुनर्लेखन सम्बन्धमा ।
१०. साधारण सभामा छलफलको क्रममा सदस्यहरूको सुभाव तथा जिज्ञासा सम्बन्धमा ।
११. साधारण सभाको निर्णय प्रमाणित गर्ने प्रतिनिधिहरू चयन सम्बन्धमा ।
१२. विविध ।

### निर्णयहरू :

१. आ.व. २०७९/०८० को वार्षिक कार्य प्रगति प्रतिवेदन पारित सम्बन्धमा ।

संस्थाको तर्फबाट सचिव श्री राधेश्याम सुवालज्यूद्धारा प्रस्तुत आ.व. २०७९/०८० को वार्षिक कार्य प्रगति प्रतिवेदन र चालु आ.व. २०८०/०८१ को प्रस्तावित कार्यक्रमहरू पारित गर्ने निर्णय गरियो ।

२. आ.व. २०७९/०८० को लेखा सुपरिवेक्षण समितिको प्रतिवेदन पारित सम्बन्धमा ।  
संस्थाको लेखा सुपरिवेक्षण समितिका संयोजक श्री रुमन श्रेष्ठद्वारा प्रस्तुत आ.व. २०७९/०८० को लेखा सुपरिवेक्षण समितिको प्रतिवेदन पारित गर्ने निर्णय गरियो ।
३. आ.व. २०७९/०८० को लेखापरिक्षक बि.आर.बि.एस.एण्ड एसोसिएट्सबाट गराउने सञ्चालक समितिको निर्णय अनुमोदन एवं लेखापरीक्षण प्रतिवेदन पारित सम्बन्धमा ।  
लेखापरिक्षक बि.आर.बि.एस.एण्ड एसोसिएट्सका विशाल राज भुसालद्वारा तयार गरेको आ.व. २०७९/०८० को लेखा परिक्षण प्रतिवेदन पारित गर्ने निर्णय गरियो ।
४. कारोबार, नाफा नोक्सान तथा वासलात हिसाव पारित सम्बन्धमा ।  
संस्थाका कोषाध्यक्ष श्री बिष्णु प्रसाद सुवालज्यूद्धारा प्रस्तुत लेखा परिक्षण प्रतिवेदनको आधारमा आ.व. २०७९/०८० को आर्थिक कारोबार, नाफा नोक्सान तथा वासलात हिसाव अनुमोदन तथा पारित गर्ने निर्णय गरियो ।
५. कोष बाँडफाँडः  
५.१ लभांश कोष वितरण आ.व. २०७९/०८० को नाफाको आधारमा विभाजित लाभांश कोषमा रहेको रकम चुक्ता शेयर पूँजीको आधारमा लाभांश वितरण गर्ने निर्णय प्रस्ताव ।  
संस्थाको आर्थिक कारोबारको आधारमा आ.व. २०७९/०८० को कुल नाफालाई सहकारी ऐन २०७४ र नियामावली २०७५ बमोजिम कोष बाँडफाँड गरि शेयर लाभांश कोषबाट ९ प्रतिशत शेयर लाभांश वितरण गर्ने प्रस्तावित निर्णय पारित गरियो ।
- ५.२ संरक्षित पुँजी फिर्ता कोष वितरण  
संस्थाको आर्थिक कारोबारको आधारमा आ.व. २०७९/०८० को कुल नाफालाई सहकारी ऐन २०७४ र नियामावली २०७५ बमोजिम कोष बाँडफाँड गरि संरक्षित पुँजी फिर्ताकोषमा बाँडफाँड भएको रकम रु ३५,२४,०५७।१५ लाई संस्थाको संरक्षित पुँजी फिर्ता कोष निर्देशिका २०७९ बमोजिम बचतमा ४० र ऋणमा ६० प्रतिशत हुने गरि बाँडफाँड प्रस्ताव निर्णय पारित गरियो ।

तसर्थ संस्थाका सदस्यहरूले नियमित बचत नगर्ने सदस्यहरू र ऋणको नियमित किस्ता, सांवा व्याज तोकिएको समय भित्र भुक्तानी नगर्ने ऋणी सदस्यहरूलाई कारोबारको आधारमा दिइने संरक्षित पुँजी फिर्ता कोषको सुविधा चालु आ.व. २०७९/०८० को सो कोषको रकम दिन बाध्य नहुने सञ्चालक समितिको निर्णय प्रस्ताव पारित तथा अनुमोदन गर्ने निर्णय गरियो ।

**६. चालु आ.व. २०८०/०८१को लागि लेखापरीक्षक नियुक्ती तथा पारिश्रमिक निर्धारण सम्बन्धमा ।**

चालु आ.व. २०८०/०८१ को लागि NFRS कार्यान्वयन र वाहये लेखापरीक्षक नियुक्ती तथा पारिश्रमिक निर्धारण गर्न सम्बन्धमा देहायका प्रस्तावित एसोसिएट्सलाई यस सभाबाट लेखापरिक्षण गर्न बि.आर.बि.एस एण्ड एसोसिएट्स, एच पहाडी एण्ड एसोसिएट्स र एस.भण्डारी एण्ड एसोसिएट्स चार्टर्ड एकाउन्टेन्ट्स मध्येबाट क्रमगत रूपमा पहिलो क्रमलाई प्राथमिकता दिई पारिश्रमिक रु. ३,९०,०००/- भ्याट समेतमा लेखा परिक्षण गराउने संचालक समितिको निर्णय पारित गरियो । साथै उक्त कार्यको पारिश्रमिक बजेटमा व्यवस्था भए बमोजिम र NFRS कार्यान्वयनको लागि थप बजेट निर्धारण गर्न यस सभाबाट पारित गरियो ।

**७. चालु आ.व. २०८०/०८१ को अनुमानित श्रोत तथा उपयोग र आय-व्यय पारित सम्बन्धमा ।**

संस्थाका कोषाध्यक्ष श्री बिष्णु प्रसाद सुवालज्यूबाट प्रस्तुत चालु आ.व. २०८०/०८१ को श्रोत तथा उपयोग तर्फ रु. १,०६,४५,४६,९००/- र आय-व्यय तर्फ १३,११,७९,२००/- हुने अनुमानित वित्तीय प्रक्षेपन पेश गरेको यस सभाबाट पारित गर्ने निर्णय गरियो ।

साथै चालु आ.व. २०८०/०८१ को वार्षिक बजेट तथा कार्य योजना अनुमोदन सम्बन्धमा ।

संस्थाका कोषाध्यक्ष श्री बिष्णु प्रसाद सूवालज्यूबाट प्रस्तुत चालु आ.व. २०८०/०८१ को वार्षिक बजेट तथा कार्य योजना पेश गरेको यस सभाबाट पारित गर्ने निर्णय गरियो ।

**८. संस्थाको विभिन्न नीति नियमहरू संशोधन, परिमार्जन निर्णय प्रस्ताव पारित तथा संचालक समिति, विभिन्न उपसमितिको निर्णय अनुमोदन सम्बन्धमा ।**

संस्थाको देहाय बमोजिमको विनियम तथा नीति नियमहरू संशोधन तथा संचालक समिति र विभिन्न उपसमितिको निर्णय पारित प्रस्ताव पारित तथा अनुमोदन गर्ने निर्णय गरियो ।

**क. विनियम संशोधन – २०५६ (दशौ संशोधन-२०८०) निर्णय पारित गर्ने निर्णय गरियो ।**

**ख. नीति नियमहरू संशोधन, परिमार्जन निर्णय पारित सम्बन्धमा ।**

अ. बचत नीति - २०७६ (पहिलो संशोधन-२०८०)

आ. ऋण व्यवस्थापन नीति - २०७२ (संशोधन-२०८०)

इ. संस्था संचालन नीति - २०७७ (पहिलो संशोधन-२०८०)

**ग. संचालक समिति, लेखा सुपरिवेक्षण समिति र विभिन्न उपसमितिहरूको निर्णय परित सम्बन्धमा ।**

आ.व. २०७९/०८० मा संचालक समिति, लेखा सुपरिवेक्षण

समिति र विभिन्न उपसमितिहरूले विभिन्न समयमा विभिन्न विषयहरूमाथि छलफल गरि निर्णय गरेका सम्पूर्ण निर्णयहरू यस सभाबाट पारित गर्ने निर्णय गरियो ।

**९. बिशेष प्रस्ताव**

**९.१. अन्य समानान्तर सहकारी संस्थाहरूसंग गाभ्ने र गाभिने (एकिकरण) सम्बन्धमा ।**

संस्थाको कार्यक्षेत्र भित्रका अन्य इच्छुक समानान्तर सहकारी संस्थासंग गाभ्ने गाभिने प्रक्रिया अगाडी बढाउन नियामक निकायमा प्रस्ताव पेश गर्नको लागि यस साधारण सभाबाट गाभ्ने र गाभिने सहमति लिन संचालक समितिको प्रस्तावित निर्णय यस सभाबाट पारित गरियो ।

**९.२. संस्थाको सदस्य सेवा केन्द्र मार्फत सदस्यहरूलाई सेवा सुविधा दिने संचालन समितिको निर्णय प्रस्ताव सम्बन्धमा ।**  
संचालक समितिको मिति २०७८/०४/०६ को निर्णय अनुसार सदस्यहरूलाई क्षेत्रगत सेवा सुविधा दिने उद्देश्यले कार्यक्षेत्र भित्रमा सेवा केन्द्र विस्तार गर्ने निर्णय भएको हुनाले पुन यस २४औं वार्षिक साधारण सभाबाट अखिल्यारी संचालक समितिलाई दिने निर्णय पारित गरियो ।

**९.३. पाउनु पर्ने टिङ्गिएस. मिलान गर्ने सम्बन्धमा ।**

संस्थाले विभिन्न बैक वित्तीय संस्थामा निक्षेप/बचत गर्दा अग्रिम व्याज कर कट्टी गरिएको रकम लेखा परिक्षणमा रु. १,०९,५८,३२४।६७ पाउनुपर्ने भएता पनि विभिन्न समयमा सरोकारवाला बैक वित्तीय संस्थाहरूबाट अग्रिम कर दाखिला गर्न छुट भई आन्तरिक राजस्व कार्यालयमा रु. ४,६३,७८८।६३ दाखिला नभई न्युन हिसाब देखिएकोले उक्त न्युन रकम यस वर्ष आ.व. २०८०/०८१ मा लेखा परिक्षण गर्दा हिसाब मिलान गर्ने बिशेष प्रस्ताव पारित तथा निर्णय गरियो ।

**१०. २४औं वार्षिक साधारण सभामा पारित तथा अनुमोदन भएको निर्णय पुस्तिकामा साधारण सभामा उपस्थित सदस्यहरूको तर्फबाट प्रमाणित गर्न सदस्यहरूले स्व-घोषित रूपमा तपसिल बमोजिमका सदस्यहरू प्रस्तावित भएकोले सभाबाट स्विकृतीका लागि स.नं. ४०९ का रत्न लाल साढ, स.नं. १५४८ का लक्ष्मण पक्का, स.नं. ३७२८ का लक्ष्मी फाजु, स.नं. ३२१५ का विजय लक्ष्मी सिल्पकार, स.नं. ४५०८ का विश्व राम मथ्या दुवाल, स.नं. २३५८ का सत्य लक्ष्मी कोजु, स.नं. २२८२ का पुर्ण लक्ष्मी ग्वाछा, स.नं. १२५० का कृष्ण राम तमखु, स.नं. ३१४२ का पुर्ण भुजु, स.नं. ३५३६ का मिनु लामिछाने, स.नं. ३८०६ का सुप्रभा गाइजु, स.नं. २९५४ का प्रमोद त्वानाबासु गरि १२ जना र संचालक समितिको ११ जना समेत २३ जनाले निर्णय पुस्तिकामा प्रमाणित गरिएको छ ।**

## संरक्षित पुँजी फिर्ता कोषबाट सम्मान-२०७८ ।



आ.व. २०७९/०८० को संरक्षित पुँजी फिर्ता कोषमा ३५,२४,०५७।१२ रकम मध्ये नीति बमोजिम ऋणमा ६० प्रतिशतमा २१,१४,४३४।२७।- र बचतमा ४० प्रतिशतमा रु. १४,०९,६२२।८५।- बाट अनुपातिक रूपमा योगदानको आधारमा बाँडफाँड गर्दा सबैभन्दा बढि प्रोत्साहन स्वरूप रकम फिर्ता पाउनेहरू मध्ये ऋण तर्फबाट सदस्य नं १८२० का प्रविण सुवाल (रु. ३८,१५५।-) र बचत तर्फबाट सदस्य नं ८६७ का मदन सुवाल (रु. ३४,४९०।-) लाई संस्थाका अध्यक्ष श्री विश्वराम त्वायनाज्यूबाट नगद तथा सम्मान पत्र प्रदान गर्नुभयो।

## शेयर थप सदस्य सम्मान-२०७८ :

आ.व. २०७९/०८० मा शेयर थप गरि शेयर पुँजी रु. १,००,०००।- वा सो भन्दा बढी शेयर रकम पुर्याउने जम्मा ८ जना शेयर सदस्यहरूलाई सभाध्यक्ष श्री विश्वराम त्वायनाज्यूले कदर-पत्र र मायाको चिनो प्रदान गर्नुभयो।



क्र. नं.	सदस्य नं.	नाम
१	१६१	बिष्णु चरण गर्ल
२	८५५	बिष्णु यादव
३	९७२	लक्ष्मी प्रसाद श्रेष्ठ
४	९७३	इन्दु श्रेष्ठ
५	१७३३	इभान सुवाल
६	२६७१	गंगा भुजु
७	३१४२	पुर्ण भुजु
८	३५२७	कृष्ण प्रसाद वैद्य

## सुगर तथा थाइराइड सम्बन्धी अभिमुखिकरण कार्यक्रम सम्पन्न ।

भक्तपुर, २०८० जेठ ६ गते, शनिवार यस श्री बाराही बचत तथा ऋण सहकारी संस्था लि. को युवा तथा स्वास्थ्य उपसमितिको संयोजक श्री न्हुछेलक्ष्मी सुजखुको सभाध्यक्षतामा सुगर तथा थाइराइड सम्बन्धी अभिमुखिकरण कार्यक्रम के.एम.सि अस्पतालको प्राविधिक सहयोगमा संस्थाको तालिम हलमा सम्पन्न भयो ।



उक्त कार्यक्रममा संस्थाका अध्यक्ष श्री विश्वराम त्वायना र के.एम.सि अस्पतालका डाक्टरहरूको अतिथ्यतामा औपचारिक कार्यक्रम शुभारम्भ भएको थियो । औपचारिक कार्यक्रममा युवा तथा स्वास्थ्य उपसमितिको सदस्य श्री रवेन्द्र सुवालले उपस्थित सम्पुर्ण सदस्यहरूलाई स्वागत गर्नुभएको थियो भने संस्थाका अध्यक्ष श्री विश्वराम त्वायनाले आफ्नो मन्त्रव्यमा अहिलेको समयमा बढ्दै गइरहेको स्वास्थ्य सम्बन्धी समस्याले गर्दा हरेक घरघरमा यस्ता रोगहरू रहेको कुरा भन्नुभयो यस कार्यक्रमको उद्देश्य स्वास्थ्य सम्बन्धी जनचेतना दिनु रहेको बताउनु भयो भने सहभागि सदस्यहरूले पनि सुगर र थाइराइडबाट हुने प्रभाव, असर, खानपिन बारे जानकारी लिनुभयो । सो कार्यक्रमका संयोजक श्री न्हुछेलक्ष्मी सुजखुज्यूले के.एम.सि अस्पतालका डाक्टरहरू, सहभागि सदस्यहरूलाई कार्यक्रम सफल गर्न सहयोग गरिदिनु भएकोमा समेत धन्यवाद गर्दै कार्यक्रम समापन भएको पनि घोषणा गर्नुभयो ।

## प्रथम त्रैमासिक समिक्षा गोष्ठि सम्पन्न ।

मिति २०८० साल कार्तिक २४ गते शुक्रबारका दिन यस संस्थाको आ.व २०८०/०८१ को पहिलो त्रैमासिक समिक्षा गोष्ठि संस्थाका अध्यक्ष श्री विश्वराम त्वायनाज्यूको सभाध्यक्षतामा संस्थाको तालिम हलमा सम्पन्न भयो ।



“समुदायको पहिलौ छनौटको उत्कृष्ट वित्तीय सहकारी”

उक्त गोष्ठिमा संस्थाको लेखा सुपरिवेक्षण समितिका संयोजक श्री रुमन श्रेष्ठज्यूले संस्थाको गतिविधि माथि निगरानीका साथसाथै सरसल्लाह दिएको कुरा व्यक्त गर्नुभयो । मन्तव्यका क्रममा संस्थाका संस्थापक अध्यक्ष एवं सचिव श्री राधेश्याम सुवाल ज्यूबाट संस्थाको नीति नियम र त्रैमासिक समिक्षाको महत्वबारे मा आफ्नो मन्तव्यमा व्यक्त गर्नुभयो । त्यस्तै प्रस्तुती तर्फ क्रमशः वरिष्ठ ऋण सहायक राजमति सुवाल, लेखा अधिकृत श्रीकृष्ण ख्याजु र व्यवस्थापक शिवजी हाकुदुवालबाट ऋण लगानी तथा असुली, प्रशासनिक र वित्तिय प्रतिवेदनका साथ साथै रजत वर्षको प्रस्तावित कार्यक्रमहरू समेत प्रस्तुत गर्नुभएको थियो । अन्तमा संस्थाका अध्यक्ष एवं सभाका सभाध्यक्ष श्री विश्वराम त्वायनाज्यूबाट ऋण असुलीमा बढी ध्यान दिनुपर्ने साथै संस्थामा आवद्ध सदस्यहरूले पनि आफ्नो दायित्व निर्वाह गर्नुपर्ने अभिव्यक्ति गर्नुहुदै त्रैमासिक समिक्षा गोष्ठिको समापन भएको घोषणा गर्नुभएको थियो ।

### ३ हप्ते मादल प्रशिक्षण सम्पन्न ।

भक्तपुर, २०८० आश्विन १ गते यस श्री बाराही बचत तथा ऋण सहकारी संस्था लि. को २५ औं स्थापना दिवसको अवसरमा विविध तालिम कार्यक्रम गर्ने क्रममा युवा तथा स्वास्थ्य उपसमितिको आयोजनामा ३ हप्ते मादल प्रशिक्षण शुभारम्भको दिनमा यस उपसमितिका संयोजक श्री नुछेलक्ष्मी सुजखुज्यूको संयोजकत्व एवं प्रशिक्षक रभिम कपालीज्यूको आतिथ्यतामा संस्थाको तालिम हलमा प्रशिक्षणको सुरुवात भएको थियो । उक्त मादल प्रशिक्षणमा २५ जना सदस्य तथा सदस्यका परिवारहरू सहभागिता रहेको थियो ।



मिति २०८० आश्विन २२ गते संस्थाको तालिम हलमा समापन कार्यक्रम गरिएको थियो । समापन कार्यक्रममा संस्थाका अध्यक्ष श्री विश्वराम त्वायनाज्यू, संस्थापक अध्यक्ष एवं सचिव श्री राधेश्याम सुवालज्यूको उपरिस्थितिमा समापन कार्यक्रम भएको थियो भने सहभागि प्रशिक्षार्थीहरूलाई प्रमाण पत्र संस्थाको २४ औं वार्षिक साधारण सभामा संस्थाका अध्यक्ष श्री विश्वराम त्वायनाज्यूबाट प्रदान गरिएको थियो ।

“समुदायको पहिलो छनौटको उत्कृष्ट वित्तीय सहकारी”

### सदस्य शिक्षा शिविर सम्पन्न ।

मिति २०८० कार्तिक २५ गते शनिवार श्री बाराही बचत तथा ऋण सहकारी संस्था लि. को शिक्षा उपसमितिका संयोजक श्री पुनेन्द्र प्रसाद कुसीज्यूको संभापतिन्चमा संस्थाको तालिम हलमा सदस्य सहकारी शिक्षा शिविर सम्पन्न भयो ।



उक्त शिक्षा शिविरको उद्देश्य संस्थामा रहेका सदस्य तथा सम्भावित इच्छुक सदस्यहरूलाई सहकारीको मुल्य मान्यता, सिद्धान्तका साथसाथै वित्तिय जानकारी गराउनु रहेको थियो । शिक्षा उपसमितिका सदस्य श्री लक्ष्मी जाकिबन्जाराले उद्घोषण गरेको औपचारिक कार्यक्रममा संस्थाका अध्यक्ष श्री विश्वराम त्वायनाज्यू, संस्थापक अध्यक्ष श्री राधेश्याम सुवालज्यू, व्यवस्थापक श्री शिवजी हाकुदुवालज्यूको आतिथ्यतामा शिविरको शुरुवात भएको थियो । सो शिविरमा शिक्षा उपसमितिका सदस्य श्री प्रविण दुवालज्यूबाट स्वागत मन्तव्य व्यक्त गर्नुभएको थियो । मन्तव्यकै क्रममा संस्थाका अध्यक्षबाट अहिलेको परिस्थितिमा आर्थिक मन्दीको कारण हरेक क्षेत्रमा प्रभाव पर्न गएको कुरा व्यक्त गर्नुभयो । संस्थापक अध्यक्ष एवं सचिवबाट सहकारी नीति नियमका साथसाथै सदस्यको हक, अधिकार र कर्तव्यको कुरा व्यक्त गर्नुभएको थियो । व्यवस्थापक श्री शिवजी हाकुदुवालज्यूबाट संस्थागत गतिविधि, वित्तिय प्रतिवेदन, सेवा सुविधाबारे प्रस्तुत गर्नुभएको थियो भने सभाध्यक्ष श्री पुनेन्द्र प्रसाद कुसीज्यूबाट सदस्यले यस्तो सहकारी शिक्षा समय समयमा अनिवार्य लिनुपर्ने भनी सो सदस्य शिक्षा शिविर समापन भएको घोषणा गर्नुभएको थियो ।

### ब्लु बुक नविकरण सेवा



### मृतक सदस्य राहत वितरण

आर्थिक वर्ष २०८०/०८१ मा मृतक सदस्य राहत बिमा सुविधामा समावेश भएका सदस्यहरू मध्ये निधन भएका सदस्यका परिवारलाई तपसिल बमोजिम मृतक सदस्य राहत वितरण गरिएको छ ।



सन्.	विवरण मिति	मृतकको नाम	परिवारको नाम	क्रिया खर्च	राहत रकम
२४००	२०८०/०६/२४	राधिका कायस्त	अजय कायस्त	५,०००/-	५०,०००/-
१३४७	२०८०/०८/०१	लक्ष्मीश्वरी त्वाती	बिष्णु सुन्दर त्वाती	५,०००/-	५०,०००/-

### एक हप्ते स्व: शृङ्गार (Self Makeup) तालिम संचालन

संस्थाको रजत वर्ष २०८० को उपलक्ष्यमा आयेजना हुने विधि विधाका तालिम तथा कार्यक्रमहरू मध्ये महिला उपसमितिको आयोजनामा मिति २०८० साल मंसिर ८ गते देखि १४ गते सम्म एक हप्ते स्व: शृङ्गार तालिम संचालन भयो ।



उक्त एक हप्ते स्व: शृङ्गार तालिममा जम्मा १७ जना सदस्यहरूले सक्रियतापूर्वक सहभागि भई सो तालिम लाभ प्राप्त गर्नु भएको थियो । प्रशिक्षक श्री सजना ग्वाछाज्यूले दिनु भएको उक्त तालिमको समापनमा सभापतित्व आयोजक उपसमिति संयोजक श्री सर्मिला मानन्धरले गर्नु भएको थियो भने संस्थाका अध्यक्ष श्री विश्वराम त्वायना र व्यवस्थापक श्री शिवजी हाकुदुवालले आतिथ्यता ग्रहन गरि संस्थाको विविध गतिविधि तथा जानकारी मुलक सूचनाहरू समेत प्रस्तुत गरियो । अध्यक्ष श्री विश्वराम त्वायनाज्यूबाट सहभागि प्रशिक्षार्थीहरूलाई प्रमाण पत्र वितरण भई सभापतिबाट सभा विषर्जन मिति २०८० मंसिर १४ गते एक हप्ते स्व: शृङ्गार तालिम कार्यक्रम सम्पन्न भएको थियो ।

### बिमा सुविधा ।

#### क) निःशुल्क सदस्य बिमा सुविधा ।

- १) शेयर पुँजीको आधारमा दुर्घटना बिमा रु. २५,०००/- देखि रु. १,००,०००/- सम्मको बिमा सुविधा ।
- २) संचित बचतको आधारमा दुर्घटना बिमा रु. २५,०००/- देखि रु. ५,५०,०००/- सम्मको बिमा सुविधा ।
- ३) स-शुल्क सदस्य बिमा सुविधा ।



#### ख) मृतक सदस्य राहत बिमा सुविधा ।

कालगतिले मृत्यु भएमा रु. ५०,०००/- ।

- १) दुर्घटनाको कारण मृत्यु भएमा रु. १,००,०००/- ।
- २) दुर्घटनाको कारणले पुर्ण अशक्त भएमा रु. ५०,०००/- ।

#### ग) ऋण बिमा सुविधा

रु. ५,०००/- देखि रु. २,००,०००/- सम्मको ऋण बिमा सुविधा ।

### Accu forum –2023 सहभागि प्रतिनिधिहरूलाई श्री बाराही साकोसमा स्वागत ।

एशियाली ऋण महासंघको आयोजना र नेप्स्कुन तथा राष्ट्रिय सहकारी बैंकको सहयोगमा नेपालमा आयोजनामा भएको आकु फोरम २०२३ मा सहभागीहरू मध्ये Phillipines र अन्य देशका प्रतिनिधिहरूबाट २०८० भाद्र २८ गते श्री बाराही साकोस भक्तपुरमा भ्रमण गर्नुभएको छ । एशियाका विभिन्न देशहरूबाट उपस्थित प्रतिनिधिहरूले एक आपसमा सिकाई आदान प्रदान गर्न उद्देश्यले विभिन्न देशबाट आउनुभएका सहभागीहरूलाई संस्थाका सदस्यको shine woodcraft industrial उद्योगको भ्रमण गराउनुको साथै औपचारिक कार्यक्रमको आयोजना गर्दै संस्थाका गतिविधिहरूको बारेमा जानकारी गराउनु भएको थियो । उक्त कार्यक्रममा संस्थाका अध्यक्ष श्री विश्वराम त्वायनाज्यूले सहभागीहरूलाई स्वागत गर्नुभएको थियो भने संस्थाको विभिन्न गतिविधिहरूको बारेमा व्यवस्थापक श्री शिवजी हाकुदुवालज्यूले जानकारी गराउनु भएको थियो ।



**Shree Barahi Saving & Credit Co-operative Society Ltd.**

**ACCESS BRONZE**

**eSewa**

अब ईरोपाटाट सिये आफ्लो सातागा रकम  
जग्ना गर्न तथा आफ्लो खाताको रकम  
ईसेवामा लोड गर्न सकिनेछ।

E-Sewa

Website: www.barahisaccos.com.np

म.न.ग.-५, भूतीचा, भक्तपुर  
फ़ोन: ९९९३६६, ९९९३२० | वेबसाइट: ९९९-०९-६६६६६६६६  
E-mail: sbarahisaccos@gmail.com, barahi\_saccos@yahoo.com

## Shree Barahi Smart Banking Services



### Remittance Services Associated with Shree Barahi Saving & Credit Co-operative Society Ltd.



“समुदायको पहिलो छनौटको उत्कृष्ट वित्तीय सहकारी”

### २०८० कार्तिक मसान्तसम्मको वासलात विवरण

विवरण	रकम	विवरण	रकम
नगद हिसाब	५५,८४,०५०	शेयर पुँजी	७,७२,८७,९००
बैंक हिसाब	१२,२२,७५,४५५.३६	कोष हिसाब	६,९८,५६,०३६.४०
लगानी हिसाब	१८,३१,३३,४०९.२४	बचत हिसाब	७३,०९,२३,४७५.९०
पाउनुपर्ने हिसाब	३,८०,८२,५९७.४७	दायित्व हिसाब	६,७२,६२,६४९.२२
ऋण लगानी	५६,१८,७४,९७	अन्य दायित्व	८३,७८,१०७.०२
स्थिर सम्पत्ति	३,६८,०७,६९८.६९	न्युन हिसाब	-५९,४९,९७९.७८
जम्मा दायित्व	९४,७७,५८,१८८.७६	जम्मा सम्पत्ति	९४,७७,५८,१८८.७६

### २०८० कार्तिक मसान्तसम्मको नाफानोक्सान विवरण

आय विवरण	रकम	खर्च विवरण	रकम
व्याज आमदानी	२७९,६६,३६४.७८	व्याज खर्च	२,५१,९७,५००.९१
अन्य आय	७,७७,१०२.२०	का. सञ्चालन खर्च	७८,९६,७४५.८५
जम्मा आमदानी	२,७९,४४,२६६.९८	जम्मा खर्च	३,३०,१४,२४६.७६

बैशाख मसान्तसम्मको तरलता :- ४९.४८ प्रतिशत

जम्मा सदस्य संख्या :- ६५०९ जना

### संस्थाको बचत तथा ऋणको व्याजदर

क्र. सं.	बचत प्रकारहरू	व्याजदर (%)	क्र. सं	बचत प्रकारहरू	व्याजदर (%)
१	नियमित बचत	७	८	गहना बचत	६.५
२	बाराही संचित बचत	१०	९	सवारी साधन बचत	६.५
३	बाल बचत	८.५	१०	शैक्षिक बचत	७
४	खुत्रुके बचत	६.५	११	शेयर लाभांश बचत	७
५	पेन्सन बचत	११.५	१२	ऐच्छिक बचत	६.५
६	महशुल बचत	६.५	१३	दैनिक बचत	७
७	कारोबार बचत	१२.५	१४	घर निर्माण बचत	७

क्र.सं.	आवधिक बचत	एकमुष्ठ (%)	त्रैमासिक (%)
१	३ महिने	१०	
२	६ महिने	१०.५	
३	१ वर्ष	११	१०.५
४	जेष्ठ नागरिक सदस्य (६० वर्ष देखिका सदस्यहरू)	११.५	११

क्र.सं.	ऋणको प्रकारहरू	व्याजदर (%)
१	घरजग्गा व्यवसाय ऋण	१४.२५
२	सामाजिक ऋण	१४.२५
३	घडेरी/घर निर्माण ऋण	१३.७५
४	ब्यापार/व्यवसाय ऋण	१४.२५
५	उद्योग व्यवसाय ऋण	१३.७५
६	शैक्षिक ऋण	१२.७५
७	हायर पर्चेज ऋण	१३.७५
८	कृषि ऋण	१२.७५
९	पून निर्माण ऋण	१०
१०	आवधिक बचत धितो ऋण	+२
११	व्यवसायिक ऋण	१३.५

नोट: मासिक रूपमा समयभित्र ऋणको व्याज भुक्तानी गरेमा पाकेको व्याजमा ७ % रिवेट (व्याज छुट) प्रदान गर्नेछ।

## संस्थाका विविध गतिविधिहरूको एक भालक



२४औं वार्षिक साधारण सभा उद्घाटन समारोह



२४औं वार्षिक साधारण सभामा उपस्थित अतिथि महानुभावहरु



२४औं वार्षिक साधारण सभाका स्वयम् सेवकहरूलाई सम्मान कार्यक्रम



ACCU Forum-2023 मा सहभागी सहकारीकर्मीलाई स्वागत गर्दै



रजत वर्ष शुभारम्भ समारोहका अतिथि महानुभावहरु



रजत वर्ष शुभारम्भको उपलक्ष्यमा आयोजित सुकुन्दा च्याली



क्रण विमा सम्बन्धि अभियुक्तिकरण कार्यक्रममा सहभागीहरु



तीन हत्ते मादल प्रशिक्षण कार्यक्रममा सहभागी सदस्यहरु

“समुद्रायको पहिलो छनौटको उत्कृष्ट वित्तीय सहकारी”